



SKILLS FOR TOURISM PROJECT • LAO/029

ຂໍ້​ມູນ​ການ​ທ່ອງ​ທ່ຽວ


ການ​ຈ້າງ​ງານ ແລະ ທັກ​ສະ​ທີ່​ຕ້ອງ​ການ​ສໍາ​ລັບ​ຂະ​ແໜງ​ການ​ທ່ອງ​ທ່ຽວ ແລະ ການ​ໂຮງ​ແຮມ​ໃນ ສປປ ລາວ.

ຂໍ້​ມູນ​ສໍາ​ລັບ​ຜູ້​ທີ່​ຊອກ​ຫາ​ວຽກ

ຂະແໜງການທ່ອງທ່ຽວແມ່ນເຕັມໄປດ້ວຍໂອກາດ, ທ່າແຮງໃນການສ້າງອາຊີບທີ່ໜ້າຕື່ນເຕັ້ນ ແລະ ມີຄຸນຄ່າ. ແຜນພັບສັງລວມຂໍ້ມູນຖະແຫຼງການນີ້, ຈະສາມາດສະໜອງຂໍ້ມູນລາຍລະອຽດກ່ຽວກັບຫຼັກສູດການສຶກສາ ແລະ ການຝຶກອົບຮົມສໍາລັບອາຊີບໃນຂະແໜງການ. ນອກຈາກນັ້ນ, ຍັງລວບລວມເອົາຂໍ້ມູນທີ່ຫຼາກຫຼາຍກ່ຽວກັບໂອກາດການຈ້າງງານໃນຂະແໜງການດັ່ງກ່າວ.

ອາຊີບທີ່ມາພ້ອມກັບອະນາຄົດ

ໃນປີ 2017, ນັກທ່ອງທ່ຽວຈາກຕ່າງປະເທດເກືອບ 3.9 ລ້ານຄົນເດີນທາງມາທ່ອງທ່ຽວທີ່ ສປປ ລາວ. ໃນນັ້ນ 3.3 ລ້ານຄົນ (86%) ແມ່ນມາຈາກປະເທດເພື່ອນບ້ານ ເຊັ່ນ: ໄທ, ຈີນ, ມຽນມາ, ຫວຽດນາມ ແລະ ກຳປູເຈຍ ແລະ 525,000 ຄົນ (14%) ເປັນຄົນທີ່ມາຈາກປະເທດອື່ນໆ. ນັກທ່ອງທ່ຽວເຫຼົ່ານີ້ໃຊ້ຈ່າຍເງິນສູງເຖິງ 650 ລ້ານໂດລ່າ ເຊິ່ງໄດ້ສ້າງວຽກເຮັດງານທຳເປັນຈຳນວນ 55,000 ຫນ້າວຽກ ໃນຂະແໜງການນີ້.




ວຽກງານໃນຂະແໜງການທ່ອງທ່ຽວ ແລະ ການໂຮງແຮມ ແມ່ນວຽກທີ່ເໝາະສົມສໍາລັບທ່ານ ຫຼື ບໍ່?

ການທ່ອງທ່ຽວແມ່ນໝາຍເຖິງນັກທ່ອງທ່ຽວພາຍໃນປະເທດ ຫຼື ຕ່າງປະເທດທີ່ເດີນທາງໄປຢ້ຽມຢາມຕົວເມືອງ ຫຼື ເຂດນອກເມືອງຂອງ ສປປ ລາວ ທີ່ມີຈຸດປະສົງສໍາລັບການພັກຜ່ອນ ຫຼື ທຸລະກິດ. ການໂຮງແຮມ ແມ່ນກ່ຽວກັບການຕ້ອນຮັບ ແລະ ການສະໜອງການບໍລິການທີ່ດີ ໃຫ້ແກ່ແຂກ/ນັກທ່ອງທ່ຽວ.

ຂະແໜງການທ່ອງທ່ຽວ ບໍ່ແມ່ນວຽກທີ່ເໝາະສົມສໍາລັບທຸກຄົນ, ແຕ່ຖ້າທ່ານມັກໃນການເຮັດວຽກກັບຄົນຫຼາຍກຸ່ມຄົນ, ມັກຄວາມທ້າທາຍ ແລະ ກຳລັງຊອກຫາວຽກທີ່ມີສິ່ງໃໝ່ໆເກີດຂຶ້ນໃນແຕ່ລະມື້ວຽກໃນຂະແໜງການທ່ອງທ່ຽວ ແລະ ການໂຮງແຮມແມ່ນຄຸ້ມຄ່າທີ່ທ່ານຈະລອງພິຈາລະນາ, ຖ້າທ່ານພ້ອມທີ່ຈະກ້າວກະໂດດຂ້າມໄປອີກຂັ້ນຂອງການໃຊ້ຊີວິດຂອງທ່ານ. ການກ້າວກະໂດດຂຶ້ນຈາກອາຊີບໃນໂຮງແຮມ ແລະ ຮ້ານອາຫານທີ່ມີແຂກຫຼາຍໄປສູ່ການຈັດງານທີ່ໜ້າຕື່ນເຕັ້ນ ຫຼື ດຳເນີນທຸລະກິດບໍລິສັດທ່ອງທ່ຽວ ສິ່ງເຫຼົ່ານີ້ລ້ວນແລ້ວແຕ່ມີຕໍາແໜ່ງທີ່ເໝາະສົມສໍາລັບທຸກຄົນ. ສິ່ງເຫຼົ່ານີ້ແມ່ນ ມີບົດບາດທີ່ເໝາະສົມສໍາລັບທຸກຄົນ.

ໃນປັດຈຸບັນ ນັກທ່ອງທ່ຽວທີ່ມາຈາກຕ່າງປະເທດມີອັດຕາການພັກເຊົາທີ່ດີກວ່າ ແລະ ໃຊ້ຈ່າຍເງິນໃນແຕ່ລະວັນຫຼາຍກວ່າ ນັກທ່ອງທ່ຽວທີ່ຢູ່ໃນຂົງເຂດທະວີບດຽວກັນ. ຈຳນວນນັກທ່ອງທ່ຽວ 525,000 ຄົນ ທີ່ເປັນຊາວຕ່າງຊາດ ຄິດເປັນ 34% ຂອງຈຳນວນນັກທ່ອງທ່ຽວທັງໝົດ ແລະ ໃຊ້ຈ່າຍເງິນຫຼາຍຂຶ້ນ ໃນລະຫວ່າງການຢ້ຽມຢາມ ເຊິ່ງມີມູນຄ່າຫຼາຍກວ່າການໃຊ້ຈ່າຍເງິນທັງໝົດຂອງນັກທ່ອງທ່ຽວຈຳນວນ 3.3 ລ້ານຄົນ ຈາກປະເທດເພື່ອນບ້ານ.

ຄາດວ່າໃນປີ 2020 ຈະມີນັກທ່ອງທ່ຽວຈາກຕ່າງປະເທດເພີ່ມຂຶ້ນຫຼາຍກວ່າ 5.5 ລ້ານຄົນ ແລະ ຈະສາມາດສ້າງລາຍຮັບໄດ້ຫຼາຍກວ່າ 932 ລ້ານໂດລ່າ. ນອກຈາກນີ້, ກໍ່ເປັນທີ່ຄາດການອີກວ່າ ໃນປີ 2025 ອາດຈະມີນັກທ່ອງທ່ຽວຈາກຕ່າງປະເທດເຖິງ 7 ລ້ານຄົນ ແລະ ຈະສາມາດສ້າງລາຍໄດ້ເຖິງ 1.2 ຕື້ໂດລ່າ. ຖ້າຫາກການຄາດຄະເນນີ້ເປັນຄວາມເປັນຈິງ, ການຈະເລີນເຕີບໂຕນີ້ ຈະເຮັດໃຫ້ຜູ້ຈ້າງງານມີຄວາມຕ້ອງການພະນັກງານທີ່ໄດ້ຮັບການຝຶກມາເປັນຢ່າງດີ ເປັນຈຳນວນຫຼວງຫຼາຍ. ໃນຂະນະທີ່ຂໍ້ມູນການທ່ອງທ່ຽວພາຍໃນປະເທດຍັງຂາດເຂີນ ໃນປີ 2017 ໄດ້ມີການຄາດຄະເນໄວ້ວ່າຈະມີນັກທ່ອງທ່ຽວພາຍໃນສູງເຖິງ 2.2 ລ້ານຄົນ.



ຕົວເລກການຈ້າງງານຂອງຂະແໜງການທ່ອງທ່ຽວ ແລະ ການໂຮງແຮມຕາມແຕ່ລະແຂວງ ໃນປີ 2018

| | |
|----------------|-----|
| ແຂວງສາລະວັນ | 728 |
| ແຂວງຫຼວງນໍ້າທາ | 547 |
| ແຂວງຊຽງຂວາງ | 500 |
| ແຂວງຫົວພັນ | 476 |
| ແຂວງໄຊຊົມບູນ | 462 |
| ແຂວງອັດຕະປື | 447 |
| ແຂວງເຊກອງ | 299 |
| ແຂວງຜົ້ງສາລີ | 265 |

ການໄຕ່ເຕົ້າ ແລະ ເລື່ອນຂັ້ນຕໍາແໜ່ງ

ມີວຽກງານຫຼາຍຕໍາແໜ່ງທີ່ຕ້ອງການໃນໂຮງແຮມ, ຮ້ານອາຫານ, ສະຖານທີ່ທ່ອງທ່ຽວ, ບໍລິສັດທ່ອງທ່ຽວ ແລະ ບໍລິສັດບໍລິການຂົນສົ່ງ. ຂະແໜງດັ່ງກ່າວນີ້ ແມ່ນມີຕໍາແໜ່ງງານວ່າງທີ່ເໝາະສົມສໍາລັບທຸກຄົນ.

ຕໍາແໜ່ງງານລະດັບຂັ້ນຕົ້ນແມ່ນມີຄວາມຕ້ອງການສູງ - ໂດຍສະເພາະແມ່ນພໍ່ຄົວ, ພະນັກງານເສີບ ແລະ ພະນັກງານບາ, ພະນັກງານຕ້ອນຮັບ, ພະນັກງານແມ່ບ້ານ, ພະນັກງານທຳຄວາມສະອາດ ແລະ ພະນັກງານຍົກກະເບົ້າ, ພະນັກງານນຳທ່ຽວ ແລະ ພະນັກງານຂາຍປີ້. ທຸກຫົວໜ່ວຍທຸລະກິດແມ່ນຕ້ອງການພະນັກງານລະດັບຜູ້ຈັດການ ເພື່ອເປັນຜູ້ຈັດການ ແລະ ຄວບຄຸມການເຮັດວຽກໃນອົງກອນ.

ສໍາລັບພະນັກງານທີ່ເລີ່ມເຮັດວຽກໃນຕໍາແໜ່ງລະດັບຂັ້ນຕົ້ນໃນຂະແໜງການ, ການເລື່ອນຕໍາແໜ່ງແມ່ນຈະໄວ ແລະ ງ່າຍກວ່າຂະແໜງການອື່ນໆ ຖ້າທ່ານເປັນຄົນທີ່ມີຄວາມກະຕືລືລົ້ນ, ມີແຮງຈູງໃຈ ແລະ ມີຄວາມມຸ່ງໝັ້ນ. ໂອກາດໄຕ່ເຕົ້າເລື່ອນຂັ້ນຕໍາແໜ່ງບໍ່ແມ່ນເລື່ອງຍາກເລີຍ.

ອາຊີບໃນຂະແໜງການທ່ອງທ່ຽວ ແລະ ການໂຮງແຮມ ຢູ່ ສປປ ລາວ ໃນປີ 2018

| | |
|---|-----------|
| ພະນັກງານທຳຄວາມສະອາດ / ແມ່ບ້ານ | 4,437 ຄົນ |
| ພະນັກງານເສີບຊາຍ / ພະນັກງານເສີບຍິງ | 4,265 ຄົນ |
| ຜູ້ບໍລິຫານ ແລະ ຫົວໜ້າລະດັບສູງ | 2,664 ຄົນ |
| ພະນັກງານຕ້ອນຮັບໂຮງແຮມ / ສີລອດ / ບ້ານພັກ | 2,189 ຄົນ |
| ພະນັກງານປຸງແຕ່ງອາຫານ | 2,051 ຄົນ |
| ພະນັກງານຍາມ | 1,853 ຄົນ |
| ຜູ້ຊ່ວຍພະນັກງານຂາຍ | 1,716 ຄົນ |
| ພະນັກງານບັນຊີ ແລະ ພະນັກງານກວດບັນຊີ | 1,145 ຄົນ |
| ພະນັກງານນຳທ່ຽວ | 956 ຄົນ |
| ຜູ້ຈັດການໂຮງແຮມ / ສີລອດ / ບ້ານພັກ | 870 ຄົນ |
| ຜູ້ຊ່ວຍເຮັດອາຫານ | 808 ຄົນ |
| ຜູ້ຊ່ວຍໃຫ້ຄຳປຶກສາ ແລະ ເລຂາ | 642 ຄົນ |
| ຜູ້ຈັດການຄ້າອາຫານ / ຜົນ / ຫາ / ໄບອໍຕລັບ | 287 ຄົນ |
| ຫົວໜ້າພໍ່ຄົວ | 175 ຄົນ |
| ພະນັກງານຍາ | 171 ຄົນ |
| ຜູ້ຊ່ວຍຈັດເກັບກະເບົ້າ | 108 ຄົນ |
| ຫົວໜ້າພະນັກງານອະນາໄມ ແລະ ແມ່ບ້ານ | 107 ຄົນ |

ສ້າງລາຍຮັບໃນຂະນະທີ່ກຳລັງຮຽນຢູ່

ລາຍຮັບຂອງທ່ານແມ່ນຂຶ້ນກັບ ຈຸດທີ, ທັກສະ ແລະ ປະສົບການ. ເມື່ອທ່ານມີທັກສະເພີ່ມຂຶ້ນ ແລະ ໄດ້ຮັບການເລື່ອນຂັ້ນເງິນເດືອນຂອງທ່ານກໍຈະເພີ່ມຂຶ້ນ.

ສ່ວນຫຼາຍວຽກຂຶ້ນຕົ້ນເງິນເດືອນເລີ່ມຕົ້ນແມ່ນຢູ່ລະຫວ່າງ 1,000,000 ກີບ ຫາ 2,000,000 ກີບຕໍ່ເດືອນ. ສໍາລັບສະຫວັດດິການເພີ່ມເຕີມທົ່ວໄປໃນຂະແໜງການທ່ອງທ່ຽວ ແລະ ການໂຮງແຮມແມ່ນ ມີທີ່ພັກສໍາລັບພະນັກງານ, ມີອາຫານໃຫ້ໃນເວລາເຮັດວຽກ, ເຄື່ອງແບບ ແລະ ຄ່າບໍລິການ.

6 ທັກສະ ເພື່ອຄວາມສໍາເລັດ

ນອກຈາກຄວາມຮູ້ດ້ານເຕັກນິກສໍາລັບວຽກງານທີ່ແຕກຕ່າງກັນ, ທ່ານຕ້ອງມີຄຸນສົມບັດ ແລະ ທັກສະທຳນາຍຈ້າງໃຫ້ຄຸນຄ່າ ແລະ ຄວາມຄາດຫວັງຂອງລູກຄ້າ.

1. ຄວາມມຸ່ງໝັ້ນ
ໃນຂະແໜງການທ່ອງທ່ຽວ ແລະ ການໂຮງແຮມ, ໜ້າທີ່ຫຼັກຂອງທ່ານແມ່ນເຮັດໃຫ້ລູກຄ້າມີຄວາມເພິ່ງພໍໃຈ. ເຊິ່ງໝາຍເຖິງຄວາມຕັ້ງໃຈທີ່ຈະເຮັດທຸກສິ່ງເພື່ອໃຫ້ລູກຄ້າມີຄວາມສຸກ ແລະ ເຮັດໃຫ້ລູກຄ້າກັບມາໃຊ້ບໍລິການອີກ.

2. ທັກສະດ້ານບຸກຄົນ
ທຳມະຊາດຂອງການເຮັດທຸລະກິດແມ່ນສະໜອງການບໍລິການທີ່ດີເລີດໃຫ້ແກ່ລູກຄ້າ ລວມເອົາຄວາມສາມາດໃນການສື່ສານຢ່າງມີປະສິດທິພາບເພື່ອໃຫ້ທ່ານສາມາດສ້າງຄວາມສໍາພັນທີ່ດີກັບແຂກ ແລະ ເພື່ອນຮ່ວມງານ. ບຸກຄະລິກກະພາບເປັນສິ່ງທີ່ຈໍາເປັນຂະແໜງການຕ້ອງການຄົນທີ່ມີຄວາມມຸ່ງໝັ້ນ, ເປັນມິດ ແລະ ເປັນມີອາຊີບ.

3. ທັກສະການແກ້ໄຂບັນຫາ
ການແກ້ໄຂບັນຫາແມ່ນກ່ຽວກັບຊອກຫາຄໍາຕອບທີ່ເປັນປະໂຫຍດແກ້ຄໍາຖາມຂອງລູກຄ້າ ຫຼື ບັນຫາໃນການປະຕິບັດງານທີ່ເກີດຂຶ້ນ. ຄວາມສາມາດໃນການໃຈເຢັນ ແລະ ມີຄວາມເຫັນອີກເຫັນໃຈກັບຕໍ່ແຂກ ເຖິງວ່າຈະຢູ່ໃນສະຖານະການທີ່ຊັ້ນວາຍ ຫຼື ຕິງຄຽດ ແມ່ນເປັນທັກສະທີ່ສໍາຄັນ.

ໃນອາຊີບທີ່ຕ້ອງພົວພັນກັບນັກທ່ອງທ່ຽວຕ່າງປະເທດ ການມີທັກສະທາງດ້ານພາສາແມ່ນສິ່ງທີ່ຈໍາເປັນເມື່ອມີນັກທ່ອງທ່ຽວຈາກຕ່າງປະເທດເຂົ້າມາຢ້ຽມຢາມປະເທດລາວ, ການທີ່ມີຄວາມສາມາດ ແລະ ທັກສະໃນການສໍ່ສານເປັນພາສາຕ່າງປະເທດແມ່ນສໍາຄັນຫຼາຍ ໃນການເຮັດໃຫ້ນັກທ່ອງທ່ຽວເຫຼົ່ານັ້ນໄດ້ຮັບປະສົບການທີ່ດີ ເຊັ່ນ: ພາສາອັງກິດ, ພາສາຝຣັ່ງ, ພາສາຈີນ ຫຼື ພາສາເກົາຫຼີ

ອີກວິທີໜຶ່ງໃນການຍົກລະດັບທັກສະພາສາອັງກິດແບບມ່ວນຊື່ນ ແລະ ວ່ອງໄວແມ່ນດາວໂຫລດແອັບຮຽນພາສາອັງກິດຟຣີ ສໍາລັບການທ່ອງທ່ຽວ ແລະ ການໂຮງແຮມ ທີ່ມີຊື່ວ່າ “Sabaidee English”

ສໍາລັບ iOS: ເຂົ້າໄປທີ່ App ແລະ ພິມຄໍາວ່າ: “Sabaidee English”

ສໍາລັບ Android: ເຂົ້າໄປທີ່ Play Store ແລະ ພິມຄໍາວ່າ: “Sabaidee English”

4. ການເຮັດວຽກເປັນທີມ
ການເຮັດວຽກຮ່ວມກັບຄົນອື່ນໄດ້ດີ ແລະ ເປັນສະມາຊິກທີ່ມີຄວາມດູໝັ່ນເປັນສິ່ງສໍາຄັນສໍາລັບຄວາມສໍາເລັດ. ຄວາມຕ້ອງການທີ່ສໍາຄັນລວມມີ ເຂົ້າໃຈບົດບາດຂອງຕົນເອງໃນການຕອບສະໜອງຄວາມຕ້ອງການຂອງລູກຄ້າ, ນໍາໃຊ້ຄໍາແນະນໍາຂອງຫົວໜ້າ, ສະໜັບສະໜູນສະມາຊິກຄົນອື່ນໆເພື່ອປະສານງານກິດຈະກຳສໍາລັບການນໍາສົ່ງການບໍລິການທີ່ມີຄຸນນະພາບ, ເຄົາລົບຄວາມແຕກຕ່າງທາງດ້ານວັດທະນະທຳ ແລະ ຂໍຄວາມຊ່ວຍເຫຼືອເມື່ອຈໍາເປັນ.

5. ທັກສະການເຮັດວຽກໄດ້ຫຼາຍໜ້າທີ່
ຕໍາແໜ່ງສ່ວນຫຼາຍຢູ່ໃນຂະແໜງການແມ່ນຕ້ອງມີການຈັດການກັບຫຼາຍຢ່າງໃນເວລາດຽວກັນໃນສະພາບແວດລ້ອມທີ່ວ່ອງໄວເພື່ອເຮັດໃຫ້ວຽກມີປະສິດທິພາບທ່ານຕ້ອງມີຄວາມເປັນລະບຽບ ແລະ ຕ້ອງສາມາດຮັບມືກັບຫຼາຍໜ້າວຽກໂດຍທີ່ບໍ່ມີຄວາມຫຍຸ້ງຍາກ. ຜູ້ວ່າຈ້າງຕ້ອງການພະນັກງານທີ່ສາມາດຈັດການກັບການເຮັດວຽກທີ່ວ່ອງໄວ, ມີວຽກທີ່ແຕກຕ່າງກັນແຕ່ຍັງສາມາດຮັກສາລະດັບຄວາມເພິ່ງພໍໃຈຂອງລູກຄ້າທີ່ສູງໄວ້ໄດ້.


6. ມີຄວາມຍືດຢູນ
ພະນັກງານໃນຂະແໜງການທ່ອງທ່ຽວ ແລະ ການໂຮງແຮມສ່ວນໃຫຍ່ແມ່ນຕ້ອງໄດ້ເຮັດວຽກໃນເວລາທີ່ບໍ່ປົກກະຕິ. ທ່ານຕ້ອງພ້ອມທີ່ຈະປ່ຽນທັນທີເວລາທີ່ມີເຫດການທີ່ບໍ່ຄາດຄິດເກີດຂຶ້ນ. ການປັບຕົວ ແລະ ເຮັດວຽກໄດ້ຫຼາກຫຼາຍຈະເຮັດໃຫ້ທ່ານເປັນຄົນທີ່ນາຍຈ້າງຂາດບໍ່ໄດ້.

ຕົວເລືອກໃນການຮຽນ ສໍາລັບທ່ານ

ການມີຄຸນະວຸດທິການສຶກສາທີ່ກ່ຽວຂ້ອງ ຈະເຮັດໃຫ້ທ່ານມີການເລີ່ມຕົ້ນທີ່ດີ ໃນເສັ້ນທາງແຫ່ງຄວາມສໍາເລັດ ແລະ ຍັງຊ່ວຍໃຫ້ທ່ານໄດ້ເຕົ້າ ແລະ ເລື່ອນຂຶ້ນຕໍ່າແໜ່ງໄດ້ໄວ.

ໃນປີ 2017, ຊາວໜຸ່ມຍິງຊາຍຫຼາຍກວ່າ 2,000 ຄົນແມ່ນຈົບການສຶກສາຈາກຫຼັກສູດການທ່ອງທ່ຽວ ແລະ ການໂຮງແຮມໃນສປປ ລາວ. ບັນດາຫຼັກສູດແມ່ນສະໜອງໂດຍໂຮງຮຽນ ແລະ ວິທະຍາໄລເຕັກນິກວິຊາຊີບໃນທົ່ວປະເທດ. ມີບາງຫຼັກສູດທີ່ສະໜອງໂດຍວິທະຍະໄລວິຊາຊີບເອກະຊົນ. ນອກຈາກນັ້ນຍັງມີຫຼັກສູດຝຶກອົບຮົມໂດຍ ສູນພັດທະນາສີມິແຮງງານ, ຜູ້ສະໜອງການຝຶກອົບຮົມອື່ນໆລວມມີ: ສູນພັດທະນາສີມິແຮງງານ, ສະພະພັນແມ່ຍິງລາວ ແລະ ອົງການຊ່ວຍເຫຼືອລ້າອື່ນໆ. ສໍາລັບວຸດທິທີ່ສູງກວ່າແມ່ນສະໜອງໂດຍມະຫາວິທະຍາໄລ.

ຜູ້ສະໜອງການສຶກສາ ແລະ ການຝຶກອົບຮົມກ່ຽວກັບຂະແໜງການທ່ອງທ່ຽວ ແລະ ການໂຮງແຮມຢູ່ໃນ ສປປ ລາວ.



**ສໍາລັບຂໍ້ມູນເພີ່ມເຕີມສໍາລັບ ໂຮງຮຽນເຕັກນິກວິຊາຊີບ
ຫຼັກສູດການທ່ອງທ່ຽວ ແລະ ການໂຮງແຮມ,
ສາມາດເຂົ້າຕິດຕາມໄດ້ທີ່ເວັບໄຊ: www.tvet-laos.org
ແລະ ດາວໂຫລດ TVET ແອັບ ສໍາລັບ iOS ແລະ Android.**

ສໍາລັບ iOS ໄປທີ່ App Store ແລະ ພິມ: TVET”

ສໍາລັບ Android ໄປທີ່ Play Store ແລະ ພິມ: “TVET LAO”

ແຜນພັບສັງລວມຂໍ້ມູນຖະແຫຼງການກ່ຽວກັບການຈ້າງງານ ແລະ ທັກສະ ໃນ ສປປ ລາວ ນີ້ແມ່ນຂັດອອກມາຈາກບົດລາຍງານຜົນສໍາຫຼວດຕະຫຼາດແຮງງານທົ່ວປະເທດ ກ່ຽວກັບການຈ້າງງານ ແລະ ທັກສະທີ່ຕ້ອງການ ຂອງຫົວໜ່ວຍທຸລະກິດການທ່ອງທ່ຽວ ແລະ ການໂຮງແຮມໃນລາວ, ເຊິ່ງໄດ້ຮັບການສະໜັບສະໜູນໂດຍ ໂຄງການທັກສະສໍາລັບວຽກງານດ້ານການທ່ອງທ່ຽວ (ລາວ/029)

ໂຄງການທັກສະສໍາລັບວຽກງານດ້ານການທ່ອງທ່ຽວ ມີຈຸດປະສົງຍົກລະດັບ ແລະ ພັດທະນາຂະແໜງການທ່ອງທ່ຽວ ແລະ ການໂຮງແຮມໃນສະຖານອາຊີວະສຶກສາ ແລະ ສູນຝຶກອົບຮົມວິຊາຊີບໃນ ສປປ ລາວ. ໂດຍສະເພາະແມ່ນໃຫ້ການສະໜັບສະໜູນກຸ່ມຜູ້ຕ້ອຍໂອກາດໃນການມີວຽກເຮັດງານທໍາ ໃນຂະແໜງການທ່ອງທ່ຽວ ແລະ ການໂຮງແຮມ.

ໂຄງການທັກສະສໍາລັບວຽກງານດ້ານການທ່ອງທ່ຽວ ແມ່ນໄດ້ຮັບການສົມທົບທຶນການຊ່ວຍເຫຼືອຈາກລັດຖະບານ ສປປ ລາວ ແລະ ລາດຊະອານາຈັກແຫ່ງລຸກຊໍາບວກ, ແລະ ສະວິດເຊີແລນ ແລະ ດໍາເນີນການໂດຍກະຊວງສຶກສາ ແລະ ກິລາ, ກົມອາຊີວະສຶກສາ ຂອງສປປ ລາວ ແລະ ອົງການຮ່ວມມືພັດທະນາແຫ່ງລຸກຊໍາບວກ (LuxDev)

ໂຄງການທັກສະສໍາລັບວຽກງານດ້ານການທ່ອງທ່ຽວ (ລາວ/029)
ຖະໜົນຂຸນບຸລິມ, ບ້ານ ວັດຈັນ, ເມືອງ ຈັນທະບູລີ, ນະຄອນຫຼວງວຽງຈັນ, ສປປ ລາວ.
ໂທ +856 21 253 156, ແຟັກ +856 21 253 157
Email: lao029@luxdev.lu

ຈັດພິມໂດຍ: ກະຊວງສຶກສາທິການ ແລະ ກິລາ
ຖະໜົນ ລ້ານຊ້າງ, ບ້ານ ຊຽງຍືນ, ເມືອງ ຈັນທະບູລີ, ນະຄອນຫຼວງວຽງຈັນ, ສປປ ລາວ.
ໂທ +856 21 216 004